



രാജ്യാന്തര കപ്പൽ അറ്റകുറ്റപ്പണി കേന്ദ്രത്തിന്റെ നിർമ്മാണം ആരംഭിച്ചു കേന്ദ്ര മന്ത്രി ശ്രീ നിതിൻ ഗഡ്കരി ശിലാസ്ഥാപനം നിർവ്വഹിച്ചു

Posted On: 17 NOV 2017 5:15PM by PIB Thiruvananthapuram

970 കോടി രൂപ ചെലവിൽ കൊച്ചി കപ്പൽശാല നിർമ്മിക്കുന്ന രാജ്യാന്തര കപ്പൽ അറ്റകുറ്റപ്പണി കേന്ദ്രത്തിന്റെ ശിലാസ്ഥാപനം കേന്ദ്ര ഷിപ്പിങ്ങ്, റോഡ് ഗതാഗത, ദേശീയപാത മന്ത്രി ശ്രീ നിതിൻ ഗഡ്കരി നിർവ്വഹിച്ചു. കേരളത്തിന്റെയും കൊച്ചി കപ്പൽശാലയുടെയും ചരിത്രത്തിൽ രേഖപ്പെടുത്താവുന്ന ഒരു വലിയ തുടക്കമാണിതെന്ന് മന്ത്രി പറഞ്ഞു. ഇതിലൂടെ 6000 തൊഴിൽ അവസരങ്ങളുണ്ടാകും. നമ്മുടെ രാജ്യത്ത് ഇന്ന് കപ്പൽ അറ്റകുറ്റപ്പണിക്കും നിർമ്മാണത്തിനും വേണ്ട സൗകര്യങ്ങളുണ്ടാകാത്തതാണ് ഈ കേന്ദ്രം സജ്ജമാകുന്നതോടെ മറ്റു രാജ്യങ്ങളെ ഇന്ത്യയ്ക്ക് ആശ്രയിക്കേണ്ടി വരില്ലെന്നും അദ്ദേഹം പറഞ്ഞു.

കേരളത്തിന്റെ വികസനത്തിന് തടസ്സം ഭൂമി ലഭ്യതയാണെന്ന് നിതിൻ ഗഡ്കരി പറഞ്ഞു. ഇന്ത്യയിലെ മറ്റു സംസ്ഥാനങ്ങളെ അപേക്ഷിച്ച് കേരളം പദ്ധതികളുടേ നടപ്പിലാക്കുന്നതിൽ പിന്നോക്കം നിൽക്കുന്നതിന് കാരണം ഭൂമി ലഭിക്കാത്തതിനാലാണെന്നും മന്ത്രി സൂചിപ്പിച്ചു. ഗെയിഡ് പദ്ധതി സമയബന്ധിതമായി പൂർത്തീകരിക്കണമെന്നും അദ്ദേഹം സംസ്ഥാന സർക്കാരിനോടാവശ്യപ്പെട്ടു.

ആറു ട്രാൻസ്പർ സ്റ്റേഷനുകളിൽ ഉള്പ്പെടുന്ന യാർഡിൽ ഒരു സമയം ഒന്നിലേറെ കപ്പലുകളുൾപ്പെടെ വെള്ളത്തിലിറക്കാനും ഡോക്കിൽ കയറ്റാനുമുള്ള സാങ്കേതിക സൗകര്യങ്ങളുണ്ടാകും. അത്യാധുനിക സാങ്കേതിക നിലവാരമുള്ള ജർമൻ നിർമ്മിതി ലിഫ്റ്റ് സ്ഥാപിക്കും. 150 കോടി രൂപ ചിലവഴിച്ച് നിർമ്മിക്കുന്ന ഷിപ്പ് ലിഫ്റ്റ് 130 മീറ്റർ വരെ നീളവും 6,000 ടൺ വരെ ഭാരവുമുള്ള യാനങ്ങളെ ഉയർത്താൻ കഴിയുന്നതാണ്. വെല്ലിങ്ടൺ ഐലന്റിൽ കൊച്ചി തുറമുഖ ട്രസ്റ്റിൽ നിന്നു പാട്ടുത്തിനെടുത്ത 42 ഏക്കറിലാണ് ഷിപ്പ് റിപ്പെയർ യാർഡ് ഒരുക്കുന്നത്. 24 മാസം കൊണ്ട് പദ്ധതിപൂർത്തീകരിക്കാനാണ് ലക്ഷ്യമിടുന്നത്.

പ്രൊ. കെ. വി. തോമസ് എംപി അധ്യക്ഷത വഹിച്ചു. സംസ്ഥാന വ്യവസായ വകുപ്പു മന്ത്രി ശ്രീ എ. സി മൊയ്തീൻ, കൊച്ചി മേയർ സൗമിനി ജെയിൻ, എംഎൽഎമാരായ ഹൈബി ഹുഡ്സ്, കെ ജെ മാക്സി, കൊച്ചി കപ്പൽശാല എംഡി മധു എസ് നായർ, കൊച്ചിൻ പോർട്ട് ട്രസ്റ്റ് ചെയർമാൻ പി രവിന്ദ്രൻ എന്നിവർ ചടങ്ങിൽ സംബന്ധിച്ചു.

(Release ID: 1510033) Visitor Counter : 4

Read this release in: English

